

YOUR STYLISH 2, 3 & 4 BHK BUNGALOWS
COMES WITH MORE THAN JUST KEYS



2, 3 & 4 BHK INDEPENDENT
BUNGALOWS
BILASPUR (C.G.)

BOOK & SAVE

Exclusive Gift on Every Booking + **1 Lakh** Cash* Discount

VISIT & WIN — Guaranteed Rewards for Every Guest



Customised Homes & Plots Available in Bilaspur

Book your private walkthrough today.

CALL: 97557 93333 | 97552 93333

 SITE ADDRESS: Swarnima Era, Beside Geetanjali
City Phase 2, Bahtarai Road, Bilaspur(C.G.)

Rera no. PCGRERA250221001201
www.rera.cgstate.gov.in



खबर संक्षेप

अनुपस्थित रहने पर हटाई गई आंगनबाड़ी कार्यकर्ता

लखनपुर। आंगनबाड़ी केंद्र का सही तरीके से संचालन नहीं करने और आए दिन आम्बा केंद्र बंद रहने को लेकर कड़ी कार्रवाई की गई है। जिप सदस्य की शिकायत के बाद अनुपस्थित रहने वाली आंगनबाड़ी कार्यकर्ता को निलंबित कर दिया गया है। बताया जा रहा है कि जिप सदस्य और समापित महिला एवं बाल विकास विभाग श्रीमती राधा रवि 12 अगस्त को दोपहर 12.30 बजे आंगनबाड़ी केंद्र झुलपुरपारा के निरीक्षण अपर पहुंची थी लेकिन आंगनबाड़ी कार्यकर्ता श्रीमती सुष्मा सोनवानी अनुपस्थित थी। 13 अगस्त को पुनः 10 बजे तक आंगनबाड़ी केंद्र बंद था। ऐसे में आम्बा कार्यकर्ता सुष्मा सोनवानी को कारण बताओ नोटिस जारी किया गया था। इसके साथ ही इस मामले में जिला कार्यक्रम अधिकारी महिला एवं बाल विकास विभाग ने जिप सदस्य की शिकायत पर कार्रवाई करते हुए सुष्मा सोनवानी को निलंबित कर दिया है इसके साथ ही उनके स्थान पर झुलपुरपारा आंगनबाड़ी केंद्र का प्रभार भद्रावती केंद्र की कार्यकर्ता श्रीमती रीता सिंह को दिया गया है।

लरंगसाय स्नातकोत्तर महाविद्यालय के विद्यार्थी व स्टाफ ने निकाली तिरंगा यात्रा

राजमण्डलगंज। शासकीय लरंगसाय स्नातकोत्तर महाविद्यालय में स्वतंत्रता दिवस के अवसर पर तिरंगा यात्रा का भव्य आयोजन किया गया। यह यात्रा महाविद्यालय परिसर से प्रारंभ होकर भारत माता चौक तक निकाली गई। भारत माता की प्रतिमा के समक्ष धूप-अंगरबत्ती की रीति-रिवाज कर मातृभूमि को नमन किया गया। इस अवसर पर महाविद्यालय की प्राचार्य श्रीमती रोज लिली बजा, जनभागीदारी प्रबंध समिति के अध्यक्ष विकास गुप्ता, सांसद प्रतिनिधि डॉ. राकेश गुप्ता, अमाविव महाविद्यालय अध्यक्ष परमानंद, राष्ट्रीय सेवा योजना के कार्यक्रम अधिकारी रमेश कुमार, संस्कार सहित महाविद्यालय के सभी प्राध्यापक, कर्मचारी एवं छात्र-छात्राएं बड़ी संख्या में उपस्थित रहे। तिरंगा यात्रा में देशभक्ति गीतों और नारों से नगर का वातावरण देशभक्ति से सराबोर हो उठा। कार्यक्रम का उद्देश्य युवाओं में राष्ट्र प्रेम और एकात्मता का संदेश देना रहा।

मवेशी चराते समय बेहोश हुए ग्रामीण की मौत

अम्बिकापुर। लुंडा थाना अंतर्गत ग्राम ऊंचडीह निवासी कार्तिक राम नागेश आ. स्व. ठाकुर नागेश (48 वर्ष) 12 अगस्त की सुबह 9 बजे खेत के समीप मवेशी चराते गये थे। इसी दौरान अनाक चक्कर आने से मौके पर ही बेहोश हो गये। ग्रामीण को अर्धतः देख मौके पर मौजूद लोगों ने घटना की सूचना परिजन को दी। परिजन उसे घर लेकर आए। होश आने पर ग्रामीण ने बताया कि बैठा तभी चक्कर आने से बेहोश गया। परिजन ग्रामीण को शहर के निजी अस्पताल लेकर आ रहे थे तभी फिर ग्रामीण बेहोश हो गये। परिजन ग्रामीण को लेकर निजी अस्पताल पहुंचे जहां चिकित्सकों ने जांच उपरांत उसे मृत घोषित कर दिया।

विद्यार्थियों को मोजा, बेल्ट और टाई का किया गया वितरण

हरदोबाजार। शासकीय प्राथमिक शाला शांतिनगर बोडेंदा में शाला प्रबंध समिति के अध्यक्ष कुशेश मरावी के अध्यक्षता में बैठक आयोजित किया गया। साथ ही पाठक-शिक्षक सम्मेलन का भी आयोजन किया गया। स्वतंत्रता दिवस धूमधाम से मनाने की सुरक्षा तैयार किया गया। प्रधान मोजन,नाश्ता, शाला संचालन, बच्चों की पढ़ाई का स्तर,व्यक्तम अधिमान अन्य कई विषयों पर चर्चा किया गया। बैठक उपरांत उपस्थित सभी छात्र-छात्राओं को मोजा, टाई और बेल्ट वितरण किया गया। टाई, मोजा, बेल्ट पाठक बच्चे काफी उत्साहित हुए और एक-दूसरे को भावना जगृत हुआ। उपस्थित सदस्यों एवं प्रधान पाठक द्वारा बच्चों को नियमित स्कूल आने, घरों में गुरु कर्य पूर्ण करने, अच्छे पढ़ लिखकर अच्छे नागरिक बनने हेतु प्रोत्साहित किया गया। तुलाराम सिद्धार,रामकृष्ण पटेल, रघुवीर शंकर, नीर सिंह पटेल, प्रधान पाठक मोजन चौबे, शिक्षक संतोष यादव आदि उपस्थित रहे।

पेंशन योजनाओं के हितग्राहियों को कराना होगा वार्षिक सत्यापन

कोरबा। शासन की विभिन्न पेंशन योजनाओं के हितग्राहियों का वार्षिक सत्यापन मोबाइल एप वेबेफिशरी सत्यापन एप के माध्यम से किया जाएगा, इस हेतु नगर निगम के समस्त वार्डों में विशेष अभियान चलाया जाएगा। आयुक्त आशुतोष पाण्डेय के मार्गदर्शन में अपर आयुक्त विनय मिश्रा ने इस हेतु आदेश जारी कर वार्डवार कर्मचारियों की ड्यूटी लगाई है। शासन के सामाजिक सहायता कार्यक्रम अंतर्गत संचालित केन्द्रीय पेंशन योजनाओं इंदिरा गांधी राष्ट्रीय बुढ़ावस्था पेंशन, इंदिरा गांधी राष्ट्रीय विधवा पेंशन एवं इंदिरा गांधी राष्ट्रीय दिव्यांग पेंशन योजना के हितग्राहियों का वार्षिक सत्यापन मोबाइल एप वेबेफिशरी सत्यापन एप से शत प्रतिशत किया जाना है। साथ ही आधार सत्यापन हेतु हितग्राहियों से आधार कार्ड, बैंक पासबुक की छायाप्रति के साथ मोबाइल नम्बर भी लिया जायेगा, इस हेतु नगर निगम के समस्त वार्डों में विशेष अभियान चलाया जाएगा तथा इस हेतु गठित दल हितग्राहियों के घर पहुंचकर उक्त सत्यापन का कार्य संपादित करायेंगे।

पुलिस ने शांति आरोपी को किया गिरफ्तार साप्ताहिक बाजार में युवक पर पेट्रोल डालकर जिंदा जलाने का प्रयास

हरिभूमि न्यूज ▶▶ राजपुर

साप्ताहिक बाजार में मामूली विवाद के दौरान मटन दुकान संचालक पर पेट्रोल डालकर जिन्दा जलाने का प्रयास करने के मामले में पुलिस ने आरोपी को गिरफ्तार करने में सफलता हासिल की है। पकड़ा गया आरोपी आदतन अपराधी है और उसके खिलाफ, चोरी, लूट, मारपीट, आर्म्स एक्ट सहित 10 मामले दर्ज हैं। पुलिस कई प्रकरणों में आरोपी की लम्बे समय से तलाश कर रही थी। पुलिस ने आरोपी को अम्बिकापुर से घेराबंदी कर पकड़ा है।

बरियों चौकी पुलिस के अनुसार राजपुर वार्ड क्रमांक 6 कोरवा कॉलोनी निवासी 26 वर्षीय अंकित बुन्देलखंडी आ. राजकरन बुन्देलखंडी 7 अगस्त को साप्ताहिक बाजार बरियों में अपने जीजा बलराम कटार के साथ गया हुआ था। इस दौरान बरियों निवासी विकास दास उनके दुकान में आया और महंगा मटन बेचने के नाम पर विवाद करने लगा और गाली गलौज व धमकी देकर विकास वापस लौट गया। शाम 5.30 बजे विकास दास



पुलिस गिरफ्त में आरोपी।

फिर से वापस लौटा और अपने शर्ट के नीचे छिपाकर रखे पेट्रोल के बोतल को निकालकर बलराम कटार पर डाल दिया और फिर लाइट जालकर आग लगा दिया। पेट्रोल डालकर आग लगाने से बलराम जलने लगा और चीखने चिलाने लगा। इस दौरान अंकित बुन्देलखंडी ने बीच बचाव का प्रयास किया तो वह भी झुलस गया। स्थानीय लोगों की मदद से

आग को बुझाया गया इस दौरान आरोपी भाग निकला। आगजनी में बुरी तरह से हुए बलराम कटार को मिशन हॉस्पिटल में भर्ती कराया गया है। य वक ने 8 अगस्त को मामले की शिकायत की जिसके बाद पुलिस ने मामले में बीएनएस की धारा 109, 118 (1), 296, 351(2), 326 के तहत अपराध दर्ज किया।

घर में घुसकर चोरी करने वाले दो आरोपी गिरफ्तार

अम्बिकापुर। सीतापुर पुलिस ने चोरी के मामले में कार्रवाई करते हुए दो आरोपियों को गिरफ्तार किया है। पुलिस के अनुसार ग्राम करियाखार पेटला निवासी रमेश बड़ा ने अपने घर की छत पर 6 बोरी महुआ और 2 बोरी में यूरिया खाद रखा था। 11 अगस्त को ग्रामीण के घर में कोई नहीं था इसी दौरान आरोपी अमोश उर्फ झोला और दीपक गिरी ने घर में घुसकर महुआ और यूरिया की चोरी कर ली और बाइक से लेकर भाग रहे थे इस दौरान ग्रामीणों ने घटना की सूचना पुलिस को दी जिसके बाद पुलिस द्वारा सीतापुर बंशीपुर दमगडा निवासी 20 वर्षीय अमोश उर्फ झोला आ. बिटन व 21 वर्षीय दीपक गिरी आ. भोजलाल को हिरासत में लेकर पूछताछ की तो उन्होंने अपना जुर्म स्वीकार कर लिया। पुलिस ने आरोपियों से घटना में प्रयुक्त बाइक, 1 बोरी महुआ और विक्री किए गये महुआ के 800 रूपए को बरामद किया है। पुलिस एन आरोपियों के खिलाफ बीएनएस की धारा 331(3), 305(ए), 3(5) के तहत कार्रवाई की है। इस कार्रवाई में थाना प्रभारी सीतापुर गौरव कुमार पाण्डेय, सर्जन अरुण गुप्ता, आरक्षक देवनाथ भगत, राम प्रसाद लकड़ा शामिल रहे।

सद्भावना स्वतंत्रता दौड़ में युवाओं ने लिया हिस्सा



अम्बिकापुर। छत्तीसगढ़ राज्य के 25वें रजत जयंती वर्ष के अवसर पर खेल एवं युवा कल्याण विभाग सरगुजा के तत्वावधान में गुरुवार को विशेष में सद्भावना स्वतंत्रता दौड़ का आयोजन किया गया। कार्यक्रम का शुभारंभ मल्टीपरपज स्कूल से जनप्रतिनिधियों द्वारा हरी झंडी दिखाकर किया गया। स्वतंत्रता दौड़ महामाया चौक, घड़ी चौक से होते हुए

अम्बिकापुर से पकड़ा गया आदतन बदमाश

मामले को गंभीरता से लेते हुए एसपी वैभव बैकर रमनलाल ने आरोपी की गिरफ्तारी के निर्देश दिए थे। एसपी के निर्देश पर एसपी विश्वदीपक त्रिपाठी, एसडीओपी कुशमी इमामानुजल लकड़ा के नेतृत्व में मामले की जांच की गई। इस दौरान यह बात सामने आई कि आरोपी बरियों बासपारा निवासी 24 वर्षीय विकास दास आ. धनुकुधारी आदतन बदमाश है। आरोपी के ऊपर पूर्व में लूट, चोरी, मारपीट, अवैध नशीली दवाओं एक व्यापार, आर्म्स एक्ट के मामले विचाराधीन हैं। आरोपी की तलाश सरगुजा में मणिपुर, गांधीनगर और बलरामपुर जिले में शंकरगढ़ पुलिस कर रही थी। आरोपी लम्बे समय से फरार चल रहा था। इस दौरान पुलिस ने मुखबिर से मिली सूचना के आधार पर अम्बिकापुर से आरोपी को हिरासत में लेकर पूछताछ की तो उसने अपना जुर्म कबूल कर लिया। पुलिस के अनुसार आरोपी को गिरफ्तार कर घटना में प्रयुक्त बाइक, पेट्रोल रखने वाली प्लास्टिक की बोतल, लाइटर बरामद किया है। इस कार्रवाई में चौकी प्रभारी रविन्द्र प्रताप सिंह, प्रधान आरक्षक विजय गुप्ता, प्रदीप यादव, बुजुर्मान पैकरा, आरक्षक जगन्नाथ केराम, सुबोध पैकरा, सुरेन्द्र रवि, राममुरत यादव, रजित गुप्ता सक्रिय रहे।

महापौर श्रीमती मंजूषा भगत ने कहा कि स्वतंत्रता दिवस से पूर्व आयोजित यह कार्यक्रम हमें देशभक्ति और एकता के सूत्र में बांधता है। उन्होंने हर धरा तिरंगा, हर घर स्वच्छता का संदेश देते हुए नागरिकों से शहर को स्वच्छ और सुंदर बनाने में सक्रिय सहयोग का आह्वान किया। आईजी दीपक कुमार झा ने कहा कि सर्वधर्म समभाव हमारी सबसे बड़ी शक्ति है, जो विविधता में एकता की पहचान कराता है। सद्भावना स्वतंत्रता दौड़ कोई प्रतियोगिता नहीं, बल्कि राष्ट्रप्रेम, भाईचारा और सामाजिक सद्भाव का संदेश देने वाला आयोजन है। स्वतंत्रता दौड़ में शामिल प्रतिभागियों के उत्साहवर्धन हेतु प्रथम, द्वितीय एवं तृतीय स्थान प्राप्त करने वाले धावकों को जनप्रतिनिधियों ने पुरस्कार देकर सम्मानित किया और उनका मनोबल बढ़ाया। इस दौरान ननि सभापति हरमिंदर सिंह टिन्नी, पाण्डे आलोक दुबे, कलेक्टर, जिला पंचायत सीईओ विनय कुमार अग्रवाल, खेल एवं युवा कल्याण विभाग के उप संचालक रामकुमार सिंह, जिला शिक्षा अधिकारी डॉ. दिनेश कुमार झा सहित अन्य मौजूद थे।

संगठन सृजन का उद्देश्य युवा ऊर्जा और तजुर्बे के तालमेल से राष्ट्र की सेवा : जरीता

हरिभूमि न्यूज ▶▶ अम्बिकापुर

एआईसीसी की सचिव व छग प्रदेश कांग्रेस की सह प्रभारी सुश्री जरीता लैतफलांग ने संगठन सृजन अभियान के तहत गुरुवार को सरगुजा संभाग के 6 जिलों के संगठन की मौराथन बैठक जिला कांग्रेस कार्यालय राजीव भवन में ली। कांग्रेस ने बेलागानी अधिवेशन में वर्ष 2025 में संगठन को मजबूत करने का निर्णय लिया था। इस परिप्रेक्ष्य में पार्टी निरंतर प्रत्येक स्तर पर इस दिशा में चल रहे प्रयासों की समीक्षा कर रही है। प्रदेश कांग्रेस कमेटी छत्तीसगढ़ ने 31 जुलाई तक मंडलों और उनके कमेटीयों के गठन का लक्ष्य रखा था जिसकी समीक्षा के लिए संभागीय बैठक हुई। इस दौरान सुश्री जरीता लैतफलांग ने कहा कि संगठन सृजन के इस कार्यक्रम का मुख्य उद्देश्य युवा ऊर्जा और तजुर्बे के



आपसी तालमेल के माध्यम से राष्ट्र की सेवा है। मंडल, सेक्टर और बूथ कमेटी के गठन का आधार योग्यता होगी। ऐसी किसी कमेटी के गठन में पक्षपात पाये जाने पर उसे तत्काल भंग कर दिया जाएगा। समीक्षा के बाद भी कुछ विशिष्ट वजहों से हमे हार का भी कि सरगुजा संभाग में इन कमेटीयों में अनुसूचित जनजाति, अनुसूचित जाति, पिछड़े वर्ग और महिलाओं को 70 प्रतिशत पद दिए गए हैं। अखिल भारतीय कांग्रेस कमेटी के सदस्य आदित्येश्वर शरण सिंहदेव ने कहा कि सरगुजा संभाग और यहां के सम्मानित नागरिक सद्वे से कांग्रेस पार्टी को अपना प्रतिनिधि चुनने में प्राथमिकता देते आये हैं। यह अब भी कायम है। निश्चित तौर पर विगत कार्यकाल में अच्छे कार्यों के बाद भी कुछ विशिष्ट वजहों से हमे हार का सामना करना पड़ा। हार के बावजूद भी हम नागरिकों के प्रति अपने दायित्व से पीछे नहीं हटे हैं। पूर्व कैबिनेट मंत्री अमरजीत भगत ने कहा कि कांग्रेस का संगठन सृजन कार्यक्रम कार्यकर्ताओं को ऐसी फौज

कायम करने का अभियान है जिसके माध्यम से कांग्रेस भाजपा और चुनवा आयोग के गठबंधन से निपटने को तैयार है। सत्र के उद्घाटन भाषण में कांग्रेस जिलाध्यक्ष बालकृष्ण पाठक ने कहा कि पूरे प्रदेश में सरगुजा एकाग्र ऐसा जिला है जिसने निर्धारित समय अवधि में मंडल अध्यक्ष और उनकी कमेटीयों का गठन पार्टी के द्वारा निर्धारित मापदंडों पर किया गया है। उन्होंने यह आश्चर्य किया कि सरगुजा जिला समय सीमा में बूथ स्तर तक कमेटीयों का गठन कर लगी। इस दौरान पूर्व विधायक श्रीमती अम्बिका सिंहदेव, विनय भगत, विनय जायसवाल, यूथी मिंज, श्रम कल्याण बोर्ड के पूर्व अध्यक्ष शर्मा अमरद, सरगुजा जिले कांग्रेस कमेटी के पूर्व अध्यक्ष राकेश गुप्ता, आदिम जाति आयोग के अध्यक्ष भानुप्राप सिंह, श्रीमती भगवती राजवाड़े, कपी सिंहदेव, प्रदीप गुप्ता, अशोक श्रीवास्तव सहित संभाग के 6 जिलों के 49 सांगठनिक ब्लॉक के प्रभारी और अध्यक्ष मौजूद थे।



पण्डो जनजाति बाहुल्य रजनी ग्राम में रास्ता बनने से ग्रामीणों में खुशी

हरिभूमि न्यूज ▶▶ सलका-अधिना

पण्डो जनजाति बाहुल्य ग्राम रजनी पहुंच मार्ग को लेकर लंबे समय से चल रहा विवाद अब सुलझने की दिशा में बढ़ रहा है। वह सड़क जिसे ग्रामीणों ने श्रमदान कर बनाया था और जिस पर हाइड्रो पावर प्लांट ने अपने प्रोजेक्ट के लिए टरबाइन स्थापित कर दिया जिससे रास्ता बंद हो गया था। इसके बगल से मिट्टी मुरुम का वैकल्पिक मार्ग बनाया गया था जो बरसात में बدهाल हो गई थी। बड़े-बड़े गड्ढे, उखड़ा मुरुम और पथरीले हिस्से ग्रामीणों के लिए खतरा बन गए थे जिससे आवागमन ठप हो गया था। जनपद सदस्य प्रतिनिधि अभय प्रताप सिंह ने पंडो जनजाति की आवाज प्रशासन और कंपनी तक पहुंचाई। जिसके बाद हाइड्रो पावर प्लांट प्रबंधन ने पहल करते हुए मिट्टी-मुरुम डालकर सड़क मरम्मत का कार्य शुरू कर दिया है। सड़क पर गड्ढों को भरने और समतलीकरण के लिए जेसीबी और डोंगर लगातार काम में लगे हुए हैं। जिसका निरीक्षण बीते बुधवार को जनपद उपाध्यक्ष राजीव प्रताप सिंह, भाजपा मंडल अध्यक्ष सुनील साहू व पूर्व जनपद सदस्य अभय प्रताप सिंह पहुंचे थे। ग्राम वारिसियों का कहना है कि यह मार्ग रजनी के लगभग 120 पण्डो परिवारों के लिए जीवन रेखा है, लेकिन वर्षों से इसकी उपेक्षा हो रही थी। बारिश में यह मार्ग दलदल और पथरों से भर जाता

था, जिससे बच्चों की पढ़ाई, बीमारों का इलाज और जरूरी सामान की आपूर्ति में भारी दिक्कत होती थी। ग्रामीण देव साय पण्डो ने उम्मीद जताई है कि फिलहाल के लिए यह पहल ठीक है। लेकिन स्थाई समाधान पक्की सड़क है। जिससे बरसों से चली आ रही परेशानियों से मुक्ति मिलेगी और रजनी मार्ग फिर से सुगम यातायात के लिए तैयार हो जाएगा।

पक्की सड़क ही समाधान

रजनी के ग्रामीणों की वर्षों पुरानी सड़क समस्या पर पूर्व जनपद सदस्य अभय प्रताप सिंह ने स्पष्ट कहा कि ग्रामीणों के लिए पक्की सड़क का निर्माण ही स्थायी समाधान है। उन्होंने बताया कि इस संबंध में कई बार प्रशासन को ज्ञापन सौंप गया है। वर्तमान में आवागमन हेतु किए जा रहे वैकल्पिक इंतजाम का स्वागत करते हुए कहा कि जब तक पक्की सड़क नहीं बन जाती, संघर्ष जारी रहेगा। ग्रामीण भी इस मुद्दे पर एकजुट होकर अंतिम समाधान की मांग कर रहे हैं।

नेताओं ने दिलाया भरोसा

जनपद उपाध्यक्ष राजीव प्रताप सिंह और मंडल अध्यक्ष सुनील साहू ने बताया कि भाजपा सरकार किसानों और पण्डो परिवार के साथ खड़ी है। बीते दिनों मंत्री लक्ष्मी राजवाड़े ने रेस्ट हाउस में वन विभाग, जल संसाधन विभाग व हाइड्रो पावर प्लांट के अधिकारियों की बैठक ली थी। बैठक में ग्रामीणों के समक्ष कचरल क्षति का स्मृतिचि मुआवजा और रजनी के ग्रामीणों के आवागमन हेतु तत्काल समाधान के निर्देश दिए गए।

कटघोरा शहर लीथियम खदान से अप्रभावित, लोगों को मिली राहत

हरिभूमि न्यूज ▶▶ कटघोरा

कटघोरा व पोड़ी ब्लॉक के मध्य इलाके में लीथियम खनिज का भंडार मिला है। इसके खनिज का अनुबंध मैकी साउथ नामक कम्पनी से हुआ है। कटघोरा लीथियम एंड री ब्लॉक के कुल रजिब 256.12 हेक्टेयर क्षेत्र पर कंपोजिट लायसंस के लिए राज्य शासन द्वारा स्वीकृत किया गया है। स्वीकृत कंपोजिट लायसंस का को-ऑर्डिनेट्स दर्शित मानचित्र जारी हुआ है जिसके अनुसार कटघोरा शहर का इलाका लीथियम खदान से प्रभावित होता नजर नहीं आ रहा है।



उल्लेखनीय है कि इसके पहले शुरुआती दौर में जब यह बात सामने आई थी कि एक खनिज सर्वेक्षण के दौरान कटघोरा ब्लॉक के ग्राम महेशपुर इलाके में लीथियम खनिज के भंडार का पता चला है तब यह खबर फैली थी कि ग्राम महेशपुर, नवागांव, झाबुकला, रामपुर आदि इलाके इस खदान क्षेत्र में पूरी तरह से समाहित हो जाएंगे। इन सार गांव के साथ-साथ कटघोरा शहर का इलाका भी खदान के दायरे में आने से आने वाले समय में विस्थापन की समस्या उत्पन्न होगी। साथ ही खदान क्षेत्र होने के कारण तथा भविष्य में भूमि अधिग्रहण होने के मद्देनजर उक्त एरिया के आसपास की जमीनों की खरीदी-बिक्री रजिस्ट्री पर रोक लगा दी गई। हालांकि इस बीच कुछ चालाक लोगों ने टुकड़ों में जमीनों की रजिस्ट्री, बटॉकन भी इसलिए कराना शुरू कर दिया ताकि उन्हें मुआवजा ज्यादा मिले। ज्यादा मुआवजा पाने की मंशा के साथ-साथ उजड़ने का भय भी लोगों के बीच कायम रहा है। इस बीच यह जानकारी सामने आई है जिसमें सूचना का अधिकार के तहत मांगे जाने पर प्रभावित क्षेत्र का नक्शा प्रदान किया गया है और इस नक्शे के आधार पर इतना तो स्पष्ट हो चुका है कि लीथियम खदान में शहर क्षेत्र का कोई भी इलाका प्रभावित नहीं हो रहा है। साफ तौर पर देखा जा सकता है कि बनाए गए ब्लॉक के भीतर पूरा जंगल क्षेत्र है और मेन पावर लाइन यहां से गुजरी है। खदान के बॉर्डर पर ग्राम धरौपखना, चूपपुर, नवापारा के थोड़े बहुत इलाके आना संभावित है। लगभग 70 से 80 एकड़ कृषि भूमि इस खदान के दायरे में अधिग्रहण किए जाने की संभावना है। इसके अलावा शेष भूमि वन और राजस्व की है। ऐसे में उन लोगों की उम्मीद धुंसा फुंसाकर नजर आ रहा है जो ज्यादा मुआवजा के लालच में जमीनों की टुकड़ों में रजिस्ट्री कराए बैठे हैं या फिर बटॉकन, नामांतरण कराया गया है।

पिछले दिनों 25 फीट का दीवार फांद कर हुए थे फरार, अब तक एक का नहीं मिला सुराग जिला जेल की क्षमता 230, सुरक्षा व्यवस्था 16 जेल प्रहरियों के भरोसे

हरिभूमि न्यूज ▶▶ कोरबा

औद्योगिक नगरी होने की वजह से कोरबा जिला जेल की क्षमता 230 है। अक्सर यह देखने को मिलता है कि 230 की क्षमता के बदले कैदियों की संख्या अनुमान से ज्यादा ही रहती है लेकिन जेल के चार दिवारी के अंदर और बाहर सुरक्षा के लिए जेल प्रबंधन के पास पर्याप्त बल नहीं है। जिसके चलते लगातार जेल की सुरक्षा में संघ लग रहा है। पिछले दिनों जेल की सुरक्षा में संघ लगाकर चार विचाराधीन कैदी भागने में सफल हो गए थे। हालांकि पुलिस ने तीन बंदियों को पकड़ लिया है। एक उल्लेखनीय है कि औद्योगिक नगरी होने की वजह से जिले में



विभिन्न प्रांत के लोग आना-जाना करते हैं और यहां जिला जेल में कैदियों की संख्या हमेशा लगभग 200 से ऊपर ही रहती है। जिला जेल की क्षमता 230 है। जहां जेल में बंद कैदियों की सुरक्षा के लिए जेल

प्रबंधन के पास जेल प्रहरियों की नियुक्ति नहीं है। जिसके चलते जेल की सुरक्षा में हमेशा संघ लगता रहता है। पिछले दिनों जेल में तैनात विचाराधीन बंदियों ने जेल की सुरक्षा में संघ लगाते हुए लगभग 25 फीट ऊंची दीवार को लांच कर भाग निकले थे। इसके बाद जेल प्रशासन में हड़कंप मच गया था। कई दिनों मशक्कत के बाद किसी तरह तीन आरोपियों को पुलिस ने पकड़ लिया है लेकिन अब तक एक आरोपी फरार है। हालांकि जेल प्रशासन को जेल की सुरक्षा के लिए और तगड़ा इंतजाम करना होगा और जेल प्रहरियों की नियुक्ति भी करनी होगी तब जाकर जेल की सुरक्षा पुख्ता हो पाएगी।

कटघोरा व कोरबा, दोनों जेल हो चुका है ब्रेक

जेल में बंद कैदियों की सुरक्षा के लिए जेल प्रबंधन द्वारा कई तरह के उपकरण जेल प्रबंधन में लगाए गए हैं। जैसे जेल की चार दिवारी के भीतर ऊपर करंट दीड़ना है तो वहीं दूसरी ओर जिला जेल में 80 से अधिक सीसीटीवी कैमरे लगाए गए हैं लेकिन इसके बावजूद भी जेल में बंद विचाराधीन बंदी इतने शक्ति होते हैं कि सारी सुरक्षाओं को धात दिखते हुए जेल ब्रेक करने में कामयाब हो जाते हैं। जिले के कोरबा और कटघोरा दोनों जेल में पूर्व में जेल ब्रेक की घटना सामने आ चुकी है। जिसमें ज्यादातर देखने को मिलता है कि में प्रहरियों को कमी के चलते ही इसी घटनाएं सामने आती हैं। जेल प्रबंधन को जेल की सुरक्षा के लिए उपकरणों के साथ-साथ जेल प्रशासन में जेल प्रहरियों की संख्या में भी इजाजत करना चाहिए तब जाकर जेल ब्रेक जैसी घटनाओं में कमी आ सकेगी।

विवाद के बाद हटाए गए बीएमओ, बतौली विधायक ने की थी निलंबन की अनुरंसा

अम्बिकापुर। सीतापुर विधायक राम कुमार टोप्यो और बीएमओ बतौली डॉ. संतोष सिंह के बीच चल रहे विवाद के बाद आखिरकार बीएमओ को पद से हटा दिया गया है। जांच उपरांत सीएमएचओ ने बीएमओ उनके मूल पदस्थापना पर भेजने के साथ ही बतौली सीएचसी के मॉडिकल ऑफिसर को बीएमओ की जिम्मेदारी दी गई है। बता दें कि बतौली के शांतिपावा सामुदायिक स्वास्थ्य केंद्र में 10 अगस्त की रात पण्डो 43 पर हुए सड़क हादसे में घायल दम्पति और मासूम बच्चों को भर्ती कराया गया था जहां बच्ची और महिला की मौत हो गई थी जबकि युवक को प्राथमिक उपचार के बाद मॉडिकल कॉलेज अस्पताल रिफर किया गया था। इस दौरान परिसर में एंबुलेंस मौजूद रहने के बाद भी 2 घंटे बाद मरीज को टाटा मैजिक माल वाहक वाहन में डालकर रिफर किया जा रहा था। अस्पताल में इस लापरवाही का वीडियो वायरल होने के बाद विधायक राम कुमार टोप्यो पर पहुंचे थे और उन्होंने बीएमओ को जमकर फटकार लगाते हुए निलंबित करने की अनुरंसा की थी जबकि जीवन दीप समिति के तहत कार्यरत चालक को हटाने का निर्देश दिया था। इस घटना के बाद ही बीएमओ डॉ. संतोष सिंह ने पहले विधायक पर एंबुलेंस चालक को थप्पड़ मारने का चिकित्सकीय से अभद्रता करने का आरोप लगाया था। चिकित्सक ने निलंबन की कार्रवाई होने पर ओपीडी

चिकित्सक ने भी लगाए थे आरोप, बाद में मुकरे, जांच के बाद हुई कार्रवाई

सेवाएं बंद करने तक की चेतावनी दी थी लेकिन बाद में वे अपने बयान से पलट गए और अपने आरोपों को वापस ले लिया था। वहीं इस मामले में संयुक्त संचालक स्वास्थ्य सेवाएं डॉ. अनिल शुक्ला ने जांच के लिए टीम का गठन किया था। जांच उपरांत सीएमएचओ डॉ. पीएस मार्को ने बीएमओ डॉ. संतोष सिंह को पद से हटाकर मूल पदस्थापना स्थल पीएचसी बटईकेला भेज दिया है जबकि सीएचसी बतौली में पदस्थ चिकित्सा अधिकारी डॉ. अखिलेश भारत को बतौली बीएमओ का प्रभार दिया गया है।

